

پاکستان کا مطلب کیا

لا الہ الا اللہ؟!

فضیلۃ الشیخ ربیع بن ہادی المدخلی رحمۃ اللہ علیہ

ترجمہ

طارق علی بروہی

انتباہ

© حقوق محفوظ منہج السلف ڈاٹ کام ۲۰۱۱

www.manhajussalaf.com

اہم نوٹ

کتاب ہذا ایک آن لائن کتاب ہے جو ویب سائٹ منہج السلف ڈاٹ کام کے لئے شائع کی گئی ہے۔ اس کتاب کو خصوصی طور پر انٹرنیٹ پر رکھنے کے لئے مرتب کیا گیا تاکہ اس کی با آسانی نشر و اشاعت ہو سکے۔ فی الوقت ہمارے علم کے مطابق اس سے پہلے یہ ترجمہ و ترتیب اس کی اصل عربی/انگریزی سے کہیں اور موجود نہیں۔ چونکہ اس کتاب کو مفت آن لائن تقسیم کے لئے جاری کیا جا رہا ہے لہذا اس کی ذاتی یا تبلیغی مقاصد کے لئے پرنٹ، فوٹو کاپی اور الیکٹرانک ذریعہ سے محض اس کے مندرجات نشر کرنے کی اجازت مرحمت کی جاتی ہے لیکن اسے منافع کمانے کے لئے چھاپنے (پبلش) کرنے کی اجازت نہیں الا یہ کہ اصل پبلیشرز سے پیشگی اجازت طلب کی جائے اور اس کی اجازت دے دی جائے۔



نام کتاب	:	پاکستان کا مطلب کیا، لا الہ الا اللہ؟!
مؤلف	:	فضیلۃ الشیخ ربیع بن ہادی المدخلی حفظہ اللہ
ترجمہ	:	طارق علی بروہی
صفحات	:	۷
ناشر	:	منہج السلف ڈاٹ کام

بِسْمِ اللَّهِ الرَّحْمَنِ الرَّحِيمِ

سوال: فضیلۃ الشیخ بعض لوگ پاکستان کا مطلب کیا، لا الہ الا اللہ کہتے ہیں؟ آپ کی اس معنی کے بارے میں کیا رائے ہے؟ اور یہ بات میں نے خود اپنی آنکھوں سے پاکستان کی دیواروں، چوکوں اور چوراہوں پر اشتہارات و بینرز پر لکھی دیکھی ہے^(۱)، لہذا آپ کا اس معنی کے بارے میں کیا خیال ہے؟

جواب: بِسْمِ اللَّهِ وَالْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِ اللَّهِ وَعَلَى آلِهِ وَصَحْبِهِ وَمَنْ وَالَا وَبَعْدُ:

یہ ایک بہت عجیب و غریب بات ہے جو کسی عاقل انسان سے صادر ہونا بھی بعید از عقل ہے چہ جائیکہ اسلام یا سلفیت کے دعویدار یہ بات کریں۔ لا الہ الا اللہ کا معنی تمام رسالتوں میں ایک اللہ کی عبادت کی دعوت اور اس کے لیے دین کو خالص کرنا ہے۔ لا الہ الا اللہ کا معنی ہے لا معبود بحق الا اللہ (اللہ تعالیٰ کے سوا کوئی معبود حقیقی نہیں) ہے۔ یعنی اللہ تعالیٰ کے سوا کسی کو نہ پکارا جائے، اس کے سوا کسی سے استغاثہ (فریاد) نہ کی جائے، اس کے علاوہ کسی کے لیے ذبح نہ کیا جائے، اس کے سوا کسی پر توکل و بھروسہ نہ کیا جائے، اس کے سوا کسی سے نہ ڈرا جائے، مصائب و شدائد کے وقت صرف اسی سے لو لگائی جائے اور التجائیں کی جائیں۔ اور یہی وہ دعوت انبیاء علیہم السلام ہے جس کی دعوت تمام انبیاء کرام علیہم السلام لے کر آئے۔۔۔ یعنی تصحیح عقائد کرنا، لوگوں کو شرک، جہالت و کفر کے اندھیروں سے نور کی طرف رہنمائی کرنا اسی عظیم کلمہ طیبہ کے ذریعہ کے جس کلمہ کو اگر ایک پلٹے میں رکھ دیا جائے اور پوری کائنات زمین و آسمان کو سوائے اللہ تعالیٰ کے دوسرے پلٹے میں رکھ دیا جائے تو لا الہ الا اللہ ان سب پر بھاری ہوگا^(۲)۔

^۱ یہ سوال جماعۃ الدعوة کی اسی عنوان سے منعقدہ کانفرنس کے تناظر میں پوچھا گیا تھا۔ (کتاب البرہان)

^۲ اس حدیث کی جانب اشارہ ہے ”قَالَ مُوسَىٰ عَلَيْهِ السَّلَامُ: يَا رَبِّ عَلَيَّ شَيْئًا أَذْكُرُكَ بِهِ وَأَدْعُوكَ بِهِ، قَالَ: يَا مُوسَىٰ قُلْ: لَا إِلَهَ إِلَّا اللَّهُ، قَالَ: قُلْ: لَا إِلَهَ إِلَّا اللَّهُ، قَالَ: لَا إِلَهَ إِلَّا أَنْتَ يَا رَبِّ، إِنَّمَا أُرِيدُ شَيْئًا تُخْصِنِي بِهِ، قَالَ: يَا مُوسَىٰ لَوْ كَانَ السَّمَاوَاتُ السَّبْعُ، وَعَامِرُهُنَّ غَيْرِي، وَالْأَرْضُ بَيْنَ السَّبْعِ فِي كَفَّةٍ، وَلَا إِلَهَ إِلَّا اللَّهُ فِي كَفَّةٍ مَالَتْ بِهِنَّ لَا إِلَهَ إِلَّا اللَّهُ“ (متدرک حاکم ج ۱ ص ۵۲۸، صحیح ابن حبان ج ۱۲ ص ۱۰۲ یہ حدیث ضعیف ہے، ضعیف الموارد الظمان ۲۹۵، ضعیف الترغیب والترہیب ۹۲۳) (موسیٰ علیہ السلام نے فرمایا: اے میرے رب مجھے ایسا کلمہ سیکھا دیں جس کے ذریعہ میں آپ کا ذکر کیا کروں اور دعاء کیا جاری رہے۔۔۔)

لہذا اس کا معنی ہے توحید اور اللہ تعالیٰ کی عبادت میں اخلاص ہو۔ ناکہ یہ خود ساختہ معنی جو یہ لوگ بیان کرتے ہیں۔ بلکہ اس کے برعکس انبیاء کرام علیہم السلام نے تو اللہ تعالیٰ کے لیے اپنے وطنوں تک کو چھوڑ دیا تھا۔ ابراہیم علیہ السلام نے اپنے وطن سے ہجرت فرمائی اسی طرح سے ہمارے نبی محمد صلی اللہ علیہ وسلم نے اپنے وطن سے ہجرت فرمائی۔ اور اس وقت کے مسلمانوں یعنی صحابہ کرام رضی اللہ عنہم نے ہجرت فرمائی، بلکہ ان پر اس وقت واجب تھا کہ اللہ تعالیٰ اور اس کے رسول صلی اللہ علیہ وسلم کی جانب ہجرت کریں۔ اور اپنے وطنوں سے اخراج کے اس فریضہ کو ادا کریں۔ اور جو کوئی اس فریضہ کو ادا نہ کرتا تو وہ بہت بڑے گناہ کا مرتکب متصور ہوتا اور (اللہ تعالیٰ کی پناہ) نہایت ہی شدید وعید کا مستحق قرار پاتا۔

ایسی بات تو ہم نے غالی وطن پرستوں کے منہ تک سے نہیں سنی جو یہ اسلام و سلفیت کے دعویدار کرتے ہیں! ہم نے کسی غالی وطن پرست کو نہیں سنا کہ وہ کہتا ہوں مصر کا مطلب کیا لا الہ الا اللہ، سوڈان کا مطلب کیا لا الہ الا اللہ، فلسطین کا مطلب کیا لا الہ الا اللہ، ایسا کبھی نہیں سنا گیا۔ اگرچہ ہم نہیں کہتے کہ یہ وطن کی باقاعدہ عبادت ہے مگر پھر بھی یہ تو وطن پرستی میں شدید قسم کا غلو ہے۔ ہم تو اللہ تعالیٰ ہی سے عافیت کے خواستگار ہیں۔

پاکستان کو اللہ تعالیٰ نے اسلام کے ذریعہ شرف بخشا ہے تو آپ کو چاہیے کہ اس میں صحیح اسلام کے اعادے کی کوشش کریں۔ یعنی بس اس کے اعادے کی ضرورت ہے ورنہ تو اسلام وہاں پہلے سے موجود ہے۔ میرے خیال میں تو ایسے غلط معنی کی اکثر خرافات گھڑنے والوں تک کو نہ سوجی ہو گی جیسا کہ یہ (نام نہاد) مجاہد (تنظیم اور اس کے لیڈر) اس بارے میں جہالت کا شکار ہیں، اور اس کی ایسی تفسیر کر رہے ہیں جو غالی بدعتی و خرافتی لوگ تک نہیں کرتے۔

کروں۔ اللہ تعالیٰ نے فرمایا: اے موسیٰ لا الہ الا اللہ کہا کریں۔ آپ علیہ السلام نے فرمایا: اے میرے رب یہ کلمہ تو تیرے سارے ہی بندے پڑھتے ہیں۔ اللہ تعالیٰ نے پھر فرمایا: اے موسیٰ لا الہ الا اللہ کہا کریں۔ موسیٰ علیہ السلام نے عرض کی یارب میں تو صرف یہ چاہتا تھا کہ کوئی ایسی چیز ہو جو میرے لیے خاص ہو۔ اللہ تعالیٰ نے فرمایا: اے موسیٰ اگر ساتوں آسمان اور ساتوں زمین اور جو کچھ ان میں ہے میرے سوا ایک پلٹے میں ہوں اور لا الہ الا اللہ دوسرے پلٹے میں تو لا الہ الا اللہ ان سب پر بھاری ہوگا (طع)

چنانچہ میں اس قول کے قائل کو اللہ تعالیٰ کے حضور سچی توبہ کرنے کی نصیحت کرتا ہوں۔ اور وہ یہ اعلان کرے کہ اس نے یہ ایک باطل نعرہ بلند کیا تھا کہ جس میں اس نے اللہ تعالیٰ پر جھوٹ افتراء باندھا تھا۔ اور اس پر یہ بھی واجب ہے کہ وہ اس کا صحیح معنی جو قرآن کریم اور سنت میں بیان ہوا ہے اسے بیان کرے۔ کیونکہ یہ قرآن تو پورا کا پورا لا الہ الا اللہ کے معنی ہی کو بیان کرتا ہے، اور اسی لا الہ الا اللہ کے لیے قائم ہے، اور اس قرآن کا نزول، انبیاء کرام علیہم السلام کا رسال کیا جانا، اور دیگر آسمانی کتابوں کا نزول اسی لا الہ الا اللہ کے لیے ہی تھا نا کہ پاکستان کے لیے، پھر ہم کیسے اس کی تفسیر پاکستان سے کر سکتے ہیں؟! پاکستان کا مطلب کیا لا الہ الا اللہ! اسلام تو ہندوستان، مراکش، یورپ، امریکہ اور سارے عالم میں پھیلا پھر اسے پاکستان کے ساتھ ہی مخصوص کرنے کا آخر کیا مقصد؟ پس یہ تفسیر کھلی جہالت اور اندھی وطن پرستی پر دلالت کرتی ہے جس سے اللہ تعالیٰ کے حضور توبہ کرنا واجب ہے۔ اور ان نوجوانوں کی صفوں میں لا الہ الا اللہ کا حقیقی معنی علی الاعلان بیان کرے جو جہاد کے دعویدار ہیں۔ اور اس کی عملی تطبیق پر ان کی تربیت کرے اور اسی کلمہ کے لیے جہاد کا مشروع ہونا انہیں باور کروائے۔ لا الہ الا اللہ کے معنی جان لینے کے بعد ان پر یہ بھی واجب ہے کہ پورے قرآن کریم اور سنت مطہرہ کی معرفت حاصل کریں اور جو اپنے آپ کو مجاہدین کہتے ہیں اس علم پر ان کی تربیت کرے۔۔۔ اور اس کی اس حقیقی تفسیر کو علی الاعلان بیان کرے جو تمام انبیاء کرام علیہم السلام بشمول محمد رسول اللہ صلی اللہ علیہ وسلم لیکر آئے تھے اور یہی تفسیر تمام آسمانی کتب بشمول قرآن مجید کو متضمن ہے۔ بارک اللہ فیکم۔

میں انہیں اس باطل کلام سے سچی توبہ کرنے کی طرف دعوت دیتا ہوں۔۔۔ اور نوجوانوں کی تربیت اس خالص سلفی منہج پر کریں جو اس قسم کی باطل تفسیروں اور گمراہ سیاسی مناہج سے بعید تر ہو۔۔۔ (اور ان مناہج پر ان کی تربیت نہ کریں جو) اس عقیدہ سلفیہ پر اور نہ ہی صحیح اسلامی عقیدے و سلفی منہج پر قائم ہیں بلکہ اس منہج کے مخالف ہیں اور اس سے جنگ کرتے ہیں۔ میں انہیں افغانستان و پاکستان میں اچھی طرح سے جانتا ہوں کہ جنہوں نے شیخ جمیل الرحمن رحمۃ اللہ علیہ کو اس وقت قتل کیا کہ جب انہوں نے

(کنڑ میں) ایک سلفی امارت و ریاست کا قیام کیا⁽³⁾، اسی جرم کی پاداش میں انہیں قتل کیا گیا۔ انہیں قتل کیا اور ان کی اس امارت کو تہس نہس کر دیا کہ جو لا الہ الا اللہ پر قائم کی گئی تھی محض اسی وجہ سے۔ پس یہ گروپ نہ لا الہ الا اللہ کا معنی جانتا ہیں اور نہ ہی جو اس کا صحیح معنی بیان کرنے والے ہیں ان کا کوئی احترام ان کی نظر میں ہے۔ پھر کیسے یہ نوجوانوں کی صحیح منہج پر تربیت کر سکتے ہیں؟

چنانچہ یہ اسی فاسد منہج پر ان کی تربیت کرتے ہیں اور اسی فاسد منہج کے لیے جہاد کرتے پھرتے ہیں۔ اسی کے لیے یہ لوگ مجاہدین پیدا کیے جا رہے ہیں۔ اسی منحرف و سیاسی منہج کی خاطر جو سوائے کرسی و سیاسی کشمکش کے کچھ جانتے ہی نہیں⁽⁴⁾۔ پس ایسا منحرف جہاد یا ایسا جہاد کہ جس کی غرض و غایت انبیاء کرام ﷺ بشمول محمد رسول اللہ ﷺ کی غرض و غایت کے مخالف ہو (تو وہ صحیح جہاد نہیں)۔ ان کی غرض یہ ہوا کرتی تھی کہ ”مَنْ قَاتَلَ لِتَكُونَ كَلِمَةُ اللَّهِ هِيَ الْعُلْيَا فَهُوَ فِي سَبِيلِ اللَّهِ“⁽⁵⁾ (جو شخص اس لئے لڑتا ہے کہ اللہ کا کلمہ بلند ہو ایسے شخص کا جہاد ہی جہاد فی سبیل اللہ ہے)۔ کیا کوئی یہ کہہ سکتا ہے کہ اشہد ان باکستان و اشہد ان محمدا۔۔۔؟! لا حول ولا قوة الا باللہ۔ بلکہ ہم کیا کہتے ہیں، اشہد ان لا الہ الا اللہ و اشہد ان محمدا رسول اللہ۔ ان کی تو بہت ہی عجیب و غریب حجت ہے اور کتنی باطل چیزیں اس سے لازم آتی ہیں⁽⁶⁾۔ ہم اس قسم کے غلو سے اللہ تعالیٰ کی پناہ طلب کرتے ہیں۔

³ اس بارے میں تفصیل جاننے کے لیے پڑھیں "مقتل الشیخ جلیل الرحمن" از شیخ مقبل بن ہادی الوادعی رحمہ اللہ اور ہماری ویب سائٹ منہج السلف ڈاٹ کام پر موجود کتاب "جہاد افغانستان کی حقیقت اور سلفی تجزیہ" از شیخ عبدالمالک الرمضانی رحمہ اللہ (طع)

⁴ ایسے لوگوں کی اکثر تقاریر کو آپ سن لیں ایسا لگتا ہے قرآن و سنت نہیں بلکہ آج کا اخبار اٹھا کر پڑھ رہے ہیں!۔ (طع)

⁵ بخاری، باب من قاتل لتکون کلمۃ اللہ ہی العلیا، ح ۲۵۹۹، مسلم، باب ۴۲۔ باب من قاتل لتکون کلمۃ اللہ ہی العلیا، ح ۵۰۲۹۔ مکمل حدیث میں کسی نے رسول اللہ ﷺ سے سوال کیا کہ ایک شخص غصے میں، یا حمیت میں، یا مال غنیمت کے لئے، یا اپنے چرچے کے لئے، یا دکھاوے اور ریاء کاری کے لئے لڑتا ہے ان میں سے کون سانی سبیل اللہ ہے تو آپ ﷺ نے فرمایا ان میں سے کوئی نہیں بلکہ: جو شخص اس لئے لڑتا ہے کہ اللہ کا کلمہ بلند ہو ایسے شخص کا جہاد ہی جہاد فی سبیل اللہ ہے۔ (طع)

⁶ جیسے حدیث میں ہے کہ اس وقت تک لوگوں سے مجھے قتال کا حکم دیا گیا کہ جب تک وہ لا الہ الا اللہ کا اقرار نہ کر لیں، تو کیا اگر کوئی کافر پاکستان کہہ دے تو اسے چھوڑ دیا جائے گا! اور اسی طرح سے حدیث میں ہے کہ جس کا آخری کلام لا الہ الا اللہ ہو وہ جنت میں داخل ہوگا تو کیا کوئی مرتے وقت پاکستان کہہ دے تو جنت میں چلا جائے گا! وغیرہ۔ (طع)

بہر حال میں اس قائل کو اللہ تعالیٰ کے حضور توبہ کرنے کی دعوت دیتا ہوں اور اسے چاہیے کہ وہ اپنی توبہ و رجوع کو علی الاعلان لوگوں کے سامنے ظاہر کرے اور پھر لا الہ الا اللہ کی وہ صحیح تفسیر بیان کرے جو کہ تمام انبیاء کرام بشمول محمد رسول اللہ ﷺ اور قرآن کریم و سنت مطہرہ کا مضمون ہے، اور جسے مسلمانوں اور سلف صالحین نے سمجھا ہے۔ بلکہ ایسا کہنا تو تمام رسالتوں میں جو اسلام رہا ہے اس کی اصلیت ہی کی سب سے خطرناک تحریف ہے۔

(ماخوذ کتاب "البرہان فی الرد علی فرقة لشکر طيبة الخارجية ببکستان" (پاکستانی خارجی فرقہ لشکر طيبة پر رد) ص ۴۳۲ - ۴۳۵)